

मनायूं राम नौमी अ जो मिठो द्रीहड़ो सुहायो आ ।
करे कृपा मिठो रघुवर अमड़ि जी गोद आयो आ ॥
अमड़ि जे भाग जी महिमा रिषी मुनी देव साराहिनि
रसीले राम दर्शन लाइ अयोध्या में फेरा पाइनि
विसारे देहि जी सुधि खे चुमी चांउठि नचनि गाइनि
वज़ाए देवरिषि वीणा कीर्तन जो रंगु मचायो आ ॥१॥
फूलियो फूलियो फिरे बाबा लुटाए दान दीननि खे
रहियो याचकु न को जग में कयो राजा गराबनि खे
डोड़ी आयो अमड़ि महिलनि दिठाई प्राण जीवन खे
थियो आनन्द में उन्मति अलौकिक सुख समायो आ ॥२॥
कुड़ाइनि बाल रघुवर खे मिठा बाबा अमड़ि राणी
मिठी मुस्कान सां मोहे करे किलकार सुख दानी
द्रिसी अनूपम छटा मुख जी हर हर घोरे पियनि पानी
अलाए कंहि जे पुण्यनि सां मिठो ही बालु पायो आ ॥३॥
कृपा गुर देव प्यारे जी सजे श्री रंग साई थियो
प्रजा जे नेम वृतनि सां सचो हीउ दाउ आहे पियो

मिलियो सो बाल रूप में अजु श्रुति नैति नैति जंहि खे चयो
देवनि जे देव शंकर भी जंहि जो मिठो नाम गायो आ ॥४॥
रमियो रोम रोम में श्रीराम मन में राम नैननि राम
जेद्राहु तेद्राहु दिसां थो राम गूंजे हर हर कननि में राम
घर में राम बन में राम धरती राम गगन में राम
पियारो राम मिठिड़ो राम श्री राम राम भायो आ ॥५॥
सदिके श्रीराम जे राणी ज़ावा बचिड़ा बिया टेई
लगा आनन्द सां चमकण मुंहिजा महिलात सभेई
वाधाई जै जी बोली आ अचनि था अवध में जेई
मुंहिजे बचिड़े जी शोभा सां चन्द्र सूरज लजायो आ ॥६॥
सदा आई कोकिलि राणी अमां फूल माला पहिराये
हर हर वाधाई बोले मिठा मिठा गीत थी गाए
रतन जड़ियो झिंझणु लादे प्यारे राम रीझाए
सुजाणी सीय सहिचरि खे प्रभु मन में मुस्कायो आ ॥७॥